

क्रमांक:मविसे १०/२००६/प्र.क्र.२५९/आस्था-३
ग्राम विकास व जलसंधारण विभाग,
मंत्रालय,मुंबई-४०० ०३२
दिनांक:-२९ फेब्रुवारी, २००८

- वाचा:- १) शासन निर्णय, ग्रा.वि.व.ज.सं.वि.क्र.मविसे १०/२००१/प्र.क्र.३७२८/आस्था-३ दि.३०.९. २००२
२) शासन समक्रमांकाचे दिनांक जापन दिनांक ६ डिसेंबर २००६
३) श्री.पाटील यांची दिनांक १९.१२.२००६, १०.२.२००७, १३.४.२००७ व १९.१२.२००७ ची निवेदने.

आदेश

श्री.संभाजी शंकर पाटील, यांची राज्य सेवा वर्ग-२ मधील गट विकास अधिकारी (निम्नश्रेणी) (गट-ब) या संवर्गातील पदावर संदर्भित दिनांक ३०.९.२००२ च्या शासन निर्णयान्वये पुढील अटी व शर्तीच्या अधीन राहून नियुक्ती करण्यात आली होती. त्यानुसार श्री.पाटील हे दिनांक ८.१०.२००२ रोजी परिविक्षाधीन अधिकारी म्हणून रुजू झाले.

(अ) श्री.पाटील यांची नियुक्ती दोन वर्षासाठी परिविक्षाधीन म्हणून राहिल.

(ब) परिविक्षाधीन कालावधीतील विहीत विभागीय परीक्षा व भाषा परीक्षा उत्तीर्ण होणे बंधनकारक राहिल, आणि अशी परीक्षा उत्तीर्ण केली नाही तर कोणतीही पूर्व सूचना न देता सेवा समाप्त करण्यात येतील.

२. श्री.पाटील यांचा परिविक्षाधीन कालावधी दिनांक ७.१०.२००४ पर्यंत होता. तथापी या कालावधीत त्यांनी विभागीय परीक्षा उत्तीर्ण केलेली नाही.

३. महाराष्ट्र विकास सेवा, (परिविक्षाधीन) नियम १९८४ च्या नियम ३ (२) नुसार एखादा उमेदवार आजारी असल्यामुळे अथवा त्याच्या आवाक्याबाहेरील कारणांमुळे तो दोन वर्षांच्या कालावधीत परीक्षा उत्तीर्ण होऊ शकला नाही, तर परिविक्षाधीन कालावधी एक वर्षाने वाढविण्यात यावा, आणि या कालावधीत परीक्षा उत्तीर्ण होण्याची संधी देण्यात यावी, अशी तरतुद आहे. श्री. पाटील यांनी दोन वर्षांचा कालावधी संपल्यानंतर परीक्षा उत्तीर्ण होण्यासाठी कालावधी वाढवून देण्याची मागणी केलेली नाही. परंतु ते परस्पर तिस-या वर्षात परीक्षेस बसून अनुत्तीर्ण झाले आहेत. म्हणून श्री.पाटील यांनी विभागीय परीक्षा उत्तीर्ण केली नसल्यामुळे त्यांना त्यांच्या सेवा का समाप्त करू नयेत ? असे संदर्भ क्रमांक २ येथील दिनांक ६.१२.२००६ च्या जापनाद्वारे कळवून खुलासा मागविण्यात आला.

४. त्यानुषंगाने श्री.पाटील यांनी विभागीय परीक्षेसाठीच्या ६ संधीपैकी ३ संधींना ते अपरिहार्य कारणांमुळे परीक्षेला बसू शकले नाहीत. परंतु नोव्हेंबर २००६ मध्ये परीक्षेला बसून उत्तीर्ण झालेलो असल्यामुळे त्यांना विशेष बाब म्हणून जादा संधी देऊन त्यांच्या सेवा समाप्त करू नयेत, असा वरील संदर्भित ३ येथे नमूद दिनांक १९.१२.२००६, १०.२.२००७, १३.४.२००७ व १९.१२.२००७ च्या निवेदनाद्वारे खुलासा सादर केला आहे.

५. महाराष्ट्र विकास सेवा (परिविक्षाधीन) नियम १९८४ च्या नियम ३ , ६ व ७ मधील तरतुदींचा एकत्रित विचार करता परिविक्षाधीन कालावधी जास्तीत जास्त तीन वर्षांपर्यंत वाढविता येतो आणि या कालावधीत विभागीय परीक्षा नियमानुसार , परीक्षा उत्तीर्ण केली नाही, तर अशा परिविक्षाधीन अधिका-याच्या सेवा समाप्त करण्यात याव्यात अशी तरतुद आहे. त्याचप्रमाणे महाराष्ट्र विकास सेवा गट-अ व गट-ब (विभागीय परीक्षा) नियम , १९९१ व (सुधारणा) नियम , १९९८ च्या नियम ३ व ७ नुसार सरळसेवेने नियुक्त झालेल्या अधिका-यांना नियुक्तीच्या दिनांकापासून दोन वर्षांच्या आत विहीत विभागीय परीक्षा उत्तीर्ण होणे बंधनकारक आहे. परीक्षा उत्तीर्ण केली नाही तर सेवा समाप्त करण्यात याव्यात अशी तरतुद आहे. या नियमाधीन तरतुदीनुसार श्री.पाटील यांनी नेनुणकीपासून दिनांक ७.१०.२००४ पर्यंत विभागीय परीक्षा उत्तीर्ण होणे आवश्यक होते. तथापी ते दोन वर्षांच्या परिविक्षाधीन कालावधीत विभागीय परीक्षा उत्तीर्ण झालेले नाहीत. दोन वर्षांच्या मुदतीनंतर परीक्षा उत्तीर्ण


केली नाही तर शासन अपवादात्मक परिस्थितीत आणखी एक वर्षातील (दोन जादा संधी) परीक्षा उत्तीर्ण होण्यासाठी वाढवून देऊ शकते. त्याप्रमाणे ऑक्टोबर २००५ पर्यंत परीक्षा उत्तीर्ण होण्यासाठी कालावधी वाढवून देता येवू शकला असता. श्री.पाटील यांनी तीन वर्षांचा कालावधी उलटून गेल्यानंतर परस्पर परीक्षेस बसून माहे नोव्हेंबर २००६ मध्ये घेण्यात आलेली परीक्षा उत्तीर्ण केलेली आहे. म्हणजेच त्यांनी विहीत कालावधीत विभागीय परीक्षा उत्तीर्ण केलेली नाही.

तसेच परिविक्षाधीन नियमातील तरतुदीनुसार परीक्षा उत्तीर्ण होण्यासाठी ३ वर्षांतील ६ संधी मिळतात या तीन वर्षांच्या कालावधीत पूर्ण संधी उपभोगल्या नाहीत म्हणून ३ वर्षांनंतर न उपभोगलेली संधी ग्राह्य धरून परीक्षेस बसण्यास आणि पर्यायाने परिविक्षाधीन कालावधी वाढविण्याबाबत नियमामध्ये कोणत्याही तरतुदी नाहीत. त्यामुळे श्री.पाटील यांचे म्हणणे ग्राह्य धरता येत नाही. सबब त्यांनी दिलेला खुलासा स्वीकृत करता येत नाही.

६. एकूणच श्री.पाटील, परिविक्षाधीन, गट विकास अधिकारी, (निम्नश्रेणी) गट-ब यांनी परिविक्षाधीन कालावधीत विहीत विभागीय परीक्षा उत्तीर्ण केली नसल्यामुळे त्यांच्या सेवा समाप्त करण्यात याव्यात, असा निर्णय नियुक्ती प्राधिकारी यांनी घेतला आहे. त्यानुसार या आदेशाद्वारे श्री.संभाजी शंकर पाटील, परिविक्षाधीन, गट विकास अधिकारी (निम्नश्रेणी) गट-ब यांच्या सेवा समाप्त करण्यात येत आहेत.

७. सदर आदेश महाराष्ट्र शासनाच्या संकेतस्थळावर उपलब्ध करण्यात आला असून, त्याचा संगणक सांकेतांक २००८०२२९१२५७४८००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(कैलास शिंदे)

अवर सचिव, महाराष्ट्र शासन

प्रति

पोच देय डाकेने

श्री.संभाजी शंकर पाटील

बाल विकास प्रकल्प अधिकारी (गट-ब)

एकात्मिक बाल विकास सेवा योजना

शिरूर जिल्हा पुणे (द्वारा ,मु.का.अ.जि.प.पुणे यांना कळविण्यात येते की, सदर आदेश श्री.पाटील यांना पोच करून पोच पावती शासनास पाठवावी.)

प्रत:-

१. सचिव, महाराष्ट्र लोकसेवा आयोग, मुंबई (पत्राने)
२. सामान्य प्रशासन विभाग, का.क्र.१२ मंत्रालय, मुंबई.
३. वित्त विभाग, मंत्रालय, मुंबई
४. महालेखापाल, महाराष्ट्र-१ मुंबई
५. महासंचालक, यशदा, बाणेर रस्ता, राजभवन आवार, पुणे
६. संचालक, एकात्मिक बाल विकास सेवा योजन संचालनालय, नवी मुंबई
७. विभागीय आयुक्त, पुणे विभाग, पुणे
८. मुख्य कार्यकारी अधिकारी, जिल्हा परिषद, पुणे
९. मा.मंत्री (ग्राम विकास) यांचे खाजगी सचिव
१०. मा.राज्यमंत्री (ग्राम विकास) यांचे खाजगी सचिव
११. सचिव (ग्राम विकास व पंचायत राज) यांचे स्वीय सहायक
१२. अवर सचिव (का.क्र.आस्था-२) ग्राम विकास व जलसंधारण विभाग
१३. निवड नस्ती (का.क्र.आस्था-३) ग्राम विकास व जलसंधारण विभाग.